

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీశంకరాచార్య విరచితం

॥ శ్రీకృష్ణాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

॥ శ్రీకృష్ణాష్టకం ॥

శ్రియా శ్రిష్టో విష్ణుః స్థిరచరవపుర్వేదవిషయో
ధియాం సాక్షీ శుద్ధో హరిరసురహంతాబ్జనయనః |
గదీ శంఖీ చక్రీ విమలవనమాలీ స్థిరరుచిః
శరణ్యో లోకేశో మమ భవతు కృష్ణోఽక్షివిషయః ॥ 1 ॥

యతః సర్వం జాతం వియదనిలముఖ్యం జగదీదం
స్థితౌ నిఃశేషం యోఽవతి నిజసుఖాంశేన మధుహా |
లయే సర్వం స్వస్మిన్ హరతి కలయా యస్తు స విభుః
శరణ్యో లోకేశో మమ భవతు కృష్ణోఽక్షివిషయః ॥ 2 ॥

అసూనాయమ్యాదౌ యమనియమముఖ్యైః సుకరణైః
నిరుధ్యేదం చిత్తం హృది విలయమానీయ సకలం |
యమీడ్యం పశ్యంతి ప్రవరమతయో మాయి నమసౌ
శరణ్యో లోకేశో మమ భవతు కృష్ణోఽక్షివిషయః ॥ 3 ॥

పృథివ్యాం తిష్ఠన్ యో యమయతి మహీం వేద న ధరా
యమిత్యాదౌ వేదో వదతి జగతామీశమమలం |
నియంతారం ధ్యేయం మునిసురనృణాం మోక్షదమసౌ
శరణ్యో లోకేశో మమ భవతు కృష్ణోఽక్షివిషయః ॥ 4 ॥

మహేంద్రాదిర్దేవో జయతి దీతిజాన్ యస్య బలతో
న కస్య స్వాతంత్ర్యం క్వచిదపి కృతౌ యత్కృతిమృతే |
కవిత్యాదేర్గర్వం పరిహరతి యోఽసౌ విజయినః
శరణ్యో లోకేశో మమ భవతు కృష్ణోఽక్షివిషయః ॥ 5 ॥

వినా యస్య ధ్యానం ప్రజతి పశుతాం సూకరముఖాం
 వినా యస్య జ్ఞానం జనిమృతిభయం యాతి జనతా |
 వినా యస్య స్మృత్యా కృమిశతజనిం యాతి స విభుః
 శరణ్యో లోకేశో మమ భవతు కృష్ణోఽక్షివిషయః || 6 ||

నరాతంకోత్తంకః శరణశరణో భ్రాంతిహరణో
 ఘనశ్యామో వామో ప్రజశిశువయస్యోఽర్జునసఖః |
 స్వయంభూర్భూతానాం జనక ఉచితాచారసుఖదః
 శరణ్యో లోకేశో మమ భవతు కృష్ణోఽక్షివిషయః || 7 ||

యదా ధర్మగ్లానిర్భవతి జగతాం క్షోభకరణీ
 తదా లోకస్వామీ ప్రకటితవపుః సేతుధృగజః |
 సతాం ధాతా స్వచ్ఛో నిగమగణగీతో ప్రజపతిః
 శరణ్యో లోకేశో మమ భవతు కృష్ణోఽక్షివిషయః || 8 ||

ఇతి హరిరఖిలాత్మాఽఽరాధితః శంకరేణ
 శ్రుతివిశదగుణోఽసౌ మాతృమోక్షార్థమాద్యః |
 యతివరనికటే శ్రీయుక్త ఆవిర్భూవ
 స్వగుణవృత ఉదారః శంఖచక్రాబ్జహస్తః || 9 ||

|| ఇతి శ్రీకృష్ణాష్టకం సంపూర్ణం ||